

7th July 1962]

(c) The expenditure likely to be incurred on the officers and staff to administer the Act will be known only after the proposals for their employment are finalized.

பட்டாதார்கள் (தஞ்சை மாவட்டம்).

* 186 கேள்வி.—திரு. கோ. சி. மணி : கனம் பொதுப் பணித் துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 1962-ல் தஞ்சை மாவட்டத்தில் நஞ்சை, புஞ்சை நிலங்கள் உள்ள பட்டாதார்களின் எண்ணிக்கை என்ன?

(இ) இதில் 30 ஸ்டாண்டர்ட் ஏக்கராவிற்குமேல் நிலம் உள்ளவர் எத்தனை பேர்?

THE HON. SRI V. RAMAIAH : (அ) The particulars are not available. The time and labour involved in gathering the particulars will not be commensurate with the public purpose served. The member is, however, referred to the jamabandi report, which contains a statement showing the number of pattas of various values in the several districts of the State.

(இ) Particulars of persons holding more than 30 standard acres were gathered in 1959. They are of no use now, in view of the transactions that had taken place since. Such particulars will be available only after the implementation of the Land Ceiling Act.

திரு. மீ. கல்யாணசுந்தரம் : நிலவுடமை உச்சவரம்புச் சட்டத்தை அமுல் நடத்துவதில் கனம் அமைச்சர் அவர்கள் கூறிய விஷயத்திலிருந்து நான் தெரிந்து கொள்வது இதுவரைக்கும் எடுக்கப்பட்டிருக்கும் நடவடிக்கை எல்லாம் இந்தச் சட்டத்தை ஏப்ரல் மாதம் 2-ம் தேதி கெஜட்டில் பிரகரித்தது ஒன்றுதான் என்று தெரிகிறது. 1960-வது வருஷம் ஏப்ரல் மாதம் சட்டம் அமுலுக்கு வரவேண்டியதிருக்க இவ்வளவு மந்தமாக நடவடிக்கைகள் எடுப்பதற்குக் காரணம் என்ன? இன்னும் துரிதமாக நடவடிக்கைகள் எடுப்பார்களா?

கனம் திரு. வி. ராமையா : கனம் அங்கத்தினர் இந்தச் சட்டத்தினால் ஏற்படக்கூடிய சிக்கல்களை உணர்ந்திருப்பார்கள் என்று நினைக்கிறேன். இந்தச் சட்டத்தை அமுல் நடத்துவதற்கு வேண்டிய நடவடிக்கைகளை மந்தமாக எடுக்கவில்லை. இதைத் துரிதமாக அமுல் நடத்துவதற்கு வேண்டிய எல்லா முயற்சிகளையும், எவ்விதச் சிக்கலையும் உண்டாக்காமல், எடுத்துக்கொள்ள இந்த அரசாங்கம் முன்வந்திருக்கிறது.

திரு. ஆர். ரங்கசாமி : கனம் சபாநாயகர் அவர்களே, இந்த உச்சவரம்புச் சட்டத்தினால் பாதிக்கப்பட்ட விவசாயிகளின் குடும்பத்திலே, இந்தச் சட்டத்திலே சொல்லப்பட்டிருக்கும் ஐந்து நபர்களுக்கு மேலுள்ள குழந்தைகளை எடுத்து, குழந்தை இல்லாதவர்களுக்கு விநியோகிக்க சர்க்கார் ஆலோசிக்குமா என்று அறிய இரும்புகிறேன் (சிரிப்பு.)

(பதிலில்லை.)

[7th July 1962]

திரு. மீ. கல்யாணசுந்தரம் : ஜனாதிபதியின் அங்கீகாரம் பெறுவதில் கால தாமதம் ஏற்பட்டது என்பதை நான் உணர்ந்திருக்கிறேன். அதை உணரும்போது கூட இன்னும் வேகமாகக் காரியங்கள் செய்திருக்க முடியும். உச்சவரம்புச் சட்டத்தின்படி, தங்கள் கணக்குகளை உடனே கொடுக்க வேண்டுமென்ற பிரகடனத்தையாவது வெளியிட்டிருக்கலாம். அதைக்கூட வெளியிடாது காலதாமதம் செய்வதற்குக் காரணம் என்ன?

கனம் திரு. வி. ராமையா : அதற்கு வேண்டிய முயற்சிகள் நடந்துகொண்டிருக்கின்றன.

SRI C. CHIRANJEEVULU NAIDU : May I know whether the mode of compensation contemplated under the Act is such that, landowners who will be affected by the Ceiling Act, will be facilitated by the rules that would be framed under the Ceiling Act?

THE HON. SRI V. RAMAIAH : I would request the hon. Member to wait till the rules are framed.

திரு. வெ. கிருஷ்ணமூர்த்தி : இந்தச் சட்டத்தினுடைய நோக்கத்தைத் தோற்கடிக்கும் வகையில் சில பெரிய நிலச்சுவாந்தாரர்கள் 1960-ம் ஆண்டு ஏப்ரல் மாதம் 6-ம் தேதிக்கு முன்னால் கர்ப்பத்தில் இருக்கும் தங்கள் குழந்தைகளுக்குக்கூட 20 ஏக்கர் என்று பிரித்து வைத்திருக்கிறார்களே அதையெல்லாம் நீக்கிவிட்டு இந்தச் சட்டத்தை அமுல் நடத்துவதற்கு முயற்சி எடுத்துக் கொள்வார்களா?

கனம் திரு. வி. ராமையா : இந்தச் சட்டம் இந்தச் சபையில் நிறைவேற்றப்பட்டபோது கனம் அங்கத்தினர் இந்தச் சபை அங்கத்தினராக இல்லாத காரணத்தினால் இந்தக் கேள்வியைக் கேட்டிருக்கிறார்கள். இந்தச் சபையில்தான் அந்த முடிவு எடுக்கப்பட்டிருக்கிறது.

திரு. மீ. கல்யாணசுந்தரம் : இந்தச் சட்டம் அமுலுக்கு வரும் வேகத்தைப்பார்த்தால் நிலத்திலிருந்து விவசாயிகளை மூன்று வருடத்திற்கு வெளியேற்றக் கூடாது என்று நாம் கொண்டுவந்த சட்டமே காலாவதியாகிவிடும் என்று ஊகிக்க வேண்டியிருக்கிறது. அந்தக் காலாவதிச் சட்டத்தை நீடிப்பதற்காவது உடனடியாக நடவடிக்கை எடுத்துக்கொள்ளப்படுமா?

கனம் திரு. வி. ராமையா : அப்படி ஒரு சூழ்நிலை ஏற்பட்டால் அதையும் அரசாங்கம் கவனிக்கும்.

தொழிற்பேட்டை, தஞ்சை.

* 175 கேள்வி—**திரு. மு. கருணாநிதி :** கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தஞ்சையில் அமைக்கப்பட்டுள்ள தொழிற்பண்ணையில் நடைபெறும் தொழிற்சாலைகளின் விவரமென்ன?